

Jakadun Harkokin Wasanni Na Taimaka Wa Matasan Nijeriya



Detlef Schrempf ne, na Kungiyar Kwallon Kwando ta Kasa, NBA, ke koyar da dabarun wasan ga matasan Makarantun sakandaren Nijeriya, da aka tsinto daga makaraturun dake Babban Birnin Tarayya. Sani Mohammed ne ya dauko hoton.



Tamika Raymond ce, ta Kungiyar Wasan Kwallon Kwandon Mata, ta Kasa, WNBA, ke koyar da dabarun tsaron gida ga matasan dake wasan Kwallon kwando, a makaraturun sakandaren Nijeriya, da aka tsinto daga makarantun sakandaren Babban Birnin Tarayya. Sani Mohammed ne ya dauko hoton.

“Mun zo nan ne, domin taimakawa, wajen koyar da sanin makamar wasan Kwallon kwando, kazalika da kwarewa kan harkokin rayuwa,” in ji wani shahararren dan wasan Kungiyar Kwallon Kwando ta Kasa, NBA, Detlef Schrempf da kuma wata tsohuwar Kwararriyar wasan Kungiyar Kwallon Kwando ta Mata, WNBA, Tamika Raymond, wadanda suka tabbatar wa da daruruwan daliban makarantun sakandaren Nijeriya, haka, a wata bitar wasan Kwallon kwandon da Ofishin Jakadancin Amirkha, a Abuja, tare da hadin gwiar Hukumar Kwallon Kwando ta Tarayya, da Kungiyar Wasan Kwallon Kwando ta Kasa, (NBA), da Hukumar Wasanni ta Birnin Tarayya, FCT, da kuma Kungiyar Open Mic, ta Abuja suka shirya, a Nijeriya.

“Wasanni wani al’amari ne, da ya game duniya, ba tare da nuna bambancin al’adu da kasancewa dan kasa ba. Wasanni na hada kan jama’a da nuna ma su martabobin zaman duniya, irin su shahara kan harkokin wasanni, da yin aiki tare, da gayya, da

mutunta junu, da nuna da'a, da kuma aiki tukuru, irin wanda muke yi, a nan," in ji kwararrun wasan kwallon kwandon, biyu, na Kasar Amirka.

Detlef da Tamika, Jakadun Harkokin Wasannin Kasar Amirka ne, a garin Abuja, na Nijeriya, tun daga ranar 20 zuwa 25 ga watan Satumba, inda suke aiki tare, da 'yan wasan kwallon kwando da masu koyar da su, wajen jibintar matasan Nijeriya, wajen inganta yin aiki tare, da nuna da'a, da hadin kai da nuna gaskiya, wadsanda wadsansu kyawawan dabaru ne, a filin wasan kwallon kwandon da kuma rayuwa, kazalika da muhimman hanyoyin ci gaba da fahimtar irin dimbin albarkatun da Nijeriya ke da su.

Lokacin da take marhabin da Jakadun Wasannin, a Abuja, ranar Juma'a, 20 ga watan Satumba, Babbar Jami'ar Harkokin Jakadancin Amirka, Maria Brewer, ta roki matasan Nijeriya da su ci gajiyar wannan shirin na Jakadun Wasannin, wajen kara kaifin wasannin tsalle-tsalle da guje-guje da kuma dabaran zaman duniya, abinda, "idan aka yi aiki tukuru, za a samu nasara, a karatu da wasanni, da kuma rayuwa," in ji ta.

Ta kuma ce, Jakadun Wasannin, masu aikin hidima ne, kazalika shahararrun masana harkokin diflomasiyya. Saboda zafo su da Kungiyoyi da Tarayyar suka yi, suna alfaharin bauta wa harkokin wasannin da suka shahara a kai. Zaben kuma da gwamnati ta yi ma su, wata alama ce, ta nuna bajintarsu da kuma al'adun Kasar Amirka.

A matsayinta na babbar kasa mai kyakkyawan tattalin arziki, kuma shugaba a Yankin Yammacin Afrika, Nijeriya, gagarumar kawa ce ga Kasar Amirka, ba wai a yankin, kadai ba, har a duniya baki daya. Domin kuma ganin tsoma bakin kasar, nan gaba, shirin Jakadun Wasannin zai mayar da hankali ne kan yara maza da budurwoyi, dake babban birnin na Nijeriya, ta hanyar bitar wasan kwallon kwando, da ziyarce-ziyarcen gidajen marayu, da bukuwan al'adu, da shirye-shiryen kafofin watsa labaru da kuma tantaunawa da hukumomin makarantu.

Shugaban Hukumar Wasan Kwallon Kwando ta Kasa, Tijjani Umar, ya ce, bitar kwallon kwandon ta Amirka, ga daliban makarantun sakandare, na da muhimmanci, wajen inganta harkokin ci gabon wasanni a Nijeriya. Ya roki masu halartar bitar, da kuma wadsanda, mai yiwuwa, za su kasance kwararru, a kwallon kwando, nan gaba, a Nijeriya, da shugabani, da su mayar da hankali da koyon duk abinda ya kasance, daga wadannan bakin.

Tamika Raymond shaharriyar Jakadiyar Wasanni ne, da ta yi tattaki zuwa kasashe irin su Malawi, da China, da kuma Ukraine, don wakiltar gwamnatin Amirka. A koleji kuma, Raymond, ta shahara, a Jami'ar Connecticut, inda ta ciwo kanbin kasa, har sau biyu. Kungiyar Minnesota Lynx ta kuma ba ta matsayin ta shida, don fara harkar wasannin Kungiyar WNBA, a 2002. Daga bisani ta yi wa kungiyar Connecticut Sun wasa. Bugu da kari kan harkokin wasanninta, na duniya, a 2010, ta kuma koyar da Babbar Kungiyar Wasannin Mata, ta Kasar India, a lokacin wasannin Yanin Asia.

Detlef Schrempf kwararre ne, wanda aka sani da zamar cin kwallaye masu maki uku, a cikin shekaru 16 da ya yi, yana wasa. Lokacin da yake Jami'ar Washington, ya zama zakara, a fungiya ta biyu, a daukacin Kasar Amirka, yana kuma cikin kungiyar da ta wakilci kasar, a Wasannin Olympic na Kasar Jamus, a shekarun 1984 da 1992. A yau, a matsayinsa na shugaban Gidauniyar Detlef Schrempf, yana tallafa wa fungiyoyin da suka nuna kwazo, da kulawa da kuma taimaka wa dananan yara da iyalansu, a Arewa maso yamacin Kasar Amirka.